

## శ్రీ స్కందలహరీ

శ్రియై భూయాః శ్రీమచ్ఛరవణభవ త్వం శివసుతః  
 ప్రియప్రాప్త్యై భూయాః ప్రతనగజవక్త్రస్య సహజ |  
 త్వయి ప్రేమోద్రేకాత్ప్రకటవచసా స్తోతుమనసా  
 మయాఽఽరభం స్తోతుం తదిదమనుమన్యస్వ భగవన్ || ౧ ||

నిరాబాధం రాజచ్ఛరదుదితరాకాహిమకర  
 ప్రరాధజ్యోత్స్నా భాస్తితవదనషట్కస్త్రిణయనః |  
 పురః ప్రాదుర్భాయ స్ఫురతు కరుణాపూర్ణహృదయః  
 కరోతు స్వాస్థ్యం వై కమలదలబిందూపమహృది || ౨ ||

న లోకేఽన్యం దేవం నతజనకృతప్రత్యయవిధిం  
 విలోకే భీతానాం నిఖిలభయభీతైకశరణమ్ |  
 కలౌ కాలేఽప్యంతర్హరసి తిమిరం భాస్కర ఇవ  
 ప్రలుబ్ధానాం భోగేష్వపి నిఖిలభోగాన్వితరసి || ౩ ||

శివ స్వామిన్ దేవ శ్రితకలుషనిఃశేషణ గురో  
 భవధ్వాంతద్వంసే మిహిరశతకోటిప్రతిభట |  
 శివప్రాప్త్యై సమ్యక్ఫలిత సదుపాయప్రకటన  
 ధ్రువం త్వత్కారుణ్యే కలిరపి కృతీ భూతవిభవః || ౪ ||

అశక్తానాం కర్తస్వపి నిఖిలనిఃశ్రేయసకృతౌ  
పశుత్వగ్రస్తానాం పతిరసి విపాశత్వకలనే |  
ప్రశస్తానాం భూమ్నాం నిభిరసి నిరోద్ధా నిజశుచా-  
-మశక్తానాం కర్తా జగతి ధృతశక్తిః కిల భవాన్ || ౫ ||

రుషారానాం హర్తా విషయివిషయాణాం ఘటయితా  
తృషారానాం కాలే పరమమృతవర్షీ ఘన ఇవ |  
మృషాజ్ఞానార్తానాం నిఖిలవిచికిత్సాపరిహారో  
విషగ్రస్తానాం త్వం సకలభయహర్తా విలససి || ౬ ||

రసాధిక్యం భక్తైరధికమధికం వర్ణయ విభో  
ప్రసీద త్వం భూయః ప్రకటయ చిదానందలహరీమ్ |  
అసారే సంసారే సదసతి న లిప్తం మమ మనః  
కుసీదం భూయాన్యే కుశలవతి నిఃశ్రేయసపథే || ౭ ||

మహామోహారణ్యే విచరతి మనస్తన్నియమయ-  
-న్నహంతాం నిఃశేషీకురు కరుణయా త్వం స్నపయ మామ్ |  
మహీయో మాహాత్మ్యం తవ మననమార్గే స్ఫురతు మే  
మహాస్మోమాకారే త్వయి మతిజుషి స్యాత్కృ ను తమః || ౮ ||

వలక్షాభం స్నిగ్ధం వదనకమలేభ్యః ప్రస్ఫమరం  
మిలత్కారుణ్యార్ణం మృదితభువనార్తి స్తితమిదమ్ |  
పులిందాపత్యస్య ప్రకటపులకోద్రేకజనకం  
దలదైన్యం ఖేదం హరతు సతతం నః సురగురో || ౯ ||

అతీతో బ్రహ్మదీన్ కృతిముఖకృతః కారణపతీన్  
క్షితిస్తోయం వహ్నిర్తురుదసి వియత్తత్వమఖిలమ్ |  
పతిః కృత్యానాం త్వం పరిణతచిదాత్మేక్షణవతాం  
ధృతిస్త్వం ధ్యాతః సన్ దిశసి నిజసాయుజ్యపదవీమ్ || ౧౦ ||

త్వదాత్మా త్వచ్ఛిత్తస్త్వదనుభవబుద్ధిస్త్పతిపథః  
త్వయా వ్యాప్తం సర్వం జగదిదమశేషం స్థిరచరమ్ | [త్వదాలోకః]  
సదా యోగీ సాక్షాద్భజతి తవ సారూప్యమమలం  
త్వదాయత్తానాం కిం న హి సులభమష్టా చ విభవాః || ౧౧ ||

కతి బ్రహ్మేణో వా కతి కమలనేత్రాః కతి హారాః  
కతి బ్రహ్మేందానాం కతి చ శతకోటిష్టభిక్యతాః |  
కృతాజ్ఞాః సంతస్తే వివిధకృతిరక్షాభృతికరాః  
అతః సర్వైశ్వర్యం తవ యదపరిచ్ఛేద్యవిభవమ్ || ౧౨ ||

నమస్తే స్కందాయ త్రిదశపరిపాలాయ మహాతే  
నమః క్రౌంచాభిఖ్యాసురదలనదక్షాయ భవతే |  
నమః శూరకూరత్రిదశలిపుదండాధ్వరకృతే  
నమో భూయో భూయో నతికృదవనే జాగరవతే || ౧౩ ||

శివస్త్వం శక్తిస్త్వం తదుభయతమైక్యం పృథగసి  
స్తవే ధ్యానే పూజాజపనియమముఖ్యేష్వభిరతాః |  
భువి స్థిత్యా భోగాన్ సుచిరముపభుజ్య ప్రముదితాః  
భవంతి స్థానే తత్తదను పునరావృత్తివిముఖాః || ౧౪ || [త్వత్]

గురోర్విద్యాం లబ్ధ్వా సకలభయహాంత్రీం జపపరాః  
పురశ్చర్యాముఖ్యక్రమవిధిజుషో ధ్యాననిపుణాః |  
వ్రతస్థైః కామౌఘైరభిలషితవాంఛాం ప్రియభుజ-  
-శ్చిరం జీవన్ముక్తా జగతి విజయంతే సుకృతినః || ౧౫ ||

శరజ్యోత్స్నా శుభ్రం స్ఫటికనికురుంబాభరుచిరం  
స్ఫురన్ముక్తాహారం ధవళవసనం భావయతి యః |  
పురోహత్యారుణ్యామృతబహులధారాభిరభిత-  
-శ్చిరం సిక్తాత్మా వై స భవతి చ విచ్ఛిన్ననిగడః || ౧౬ ||

వృథా కర్తుం దుష్టాన్వివిధవిషవేగాన్ శమయితుం  
సుధారోచిషోఽటిప్రతిభటరుచిం భావయతి యః |  
అథః కర్తుం సాక్షాద్భవతి వినతాసూనుమచిరా-  
-ద్విధత్తే సర్పాణాం వివిధవిషదర్పాపహరణమ్ || ౧౭ ||

ప్రవాలాభాపూరే ప్రసరతి మహస్తే జగదిదం  
దివం భూమిం కాష్ఠాః సకలమపి సంచింతయతి యః |  
ద్రవీకుర్యాచ్ఛేతస్త్రిదశనివహానామపి సుఖా-  
-ద్భువి స్త్రీణాం పుంసాం వశయతి తిరశ్చామపి మనః || ౧౮ ||

నవాంభోదశ్యామం మరకతమణిప్రఖ్యమథవా  
భవంతం ధ్యాయేద్యో భవతి నిపుణో మోహనవిధౌ |  
దివిష్టానాం భూమావపి వివిధదేశేషు వసతాం  
న్యూణాం దేవానాం వా వియతి చరతాం పత్రిఫణినామ్ || ౧౯ ||

కుమార శ్రీమంస్త్వాం కనకసదృశాభం స్మరతి యః  
సమారబ్ధస్తంభే సకలజగతాం వా ప్రభవతి |  
సమస్తద్యుఃస్థానాం ప్రబలప్యతనానాం సవయసాం  
ప్రమత్తవ్యాఘ్రాణాం కిటిహయగజానాం చ సపది || ౨౦ ||

ఛటాత్కారైః సాకం సహకృతమహాధూమపటల-  
-స్ఫుటాకారం సాక్షాత్స్మరతి యది మంత్రీ సకృదపి |  
హారాదుచ్ఛాటాయ ప్రభవతి మృగాణాం స పతతాం  
పటుర్విద్వేషే స్యాద్విభిరచిత పాశం విఘటయన్ || ౨౧ ||

స్త్రనోరాకారం తిమిరనికురుంబస్య సదృశం  
జపన్తంత్రాన్ మర్త్యః సకలరిపుదర్పక్షపయితా |  
స రుద్రేణోపమ్యం భజతి పరమాత్మన్ గుహ విభో  
వరిష్ఠః సాధూనామపి చ నితరాం త్వద్భజనవాన్ || ౨౨ ||

మహాభూతవ్యాప్తం కలయతి చ యో ధ్యాననిపుణః  
స భూతైః సంత్యక్తస్త్రిజగతి చ యోగేన సరసః |  
గుహ స్వామిన్నంతర్దహరయతి యస్త్వాం తు కలయన్  
జహన్తాయో జీవన్భవతి స విముక్తః పటుమతిః || ౨౩ ||

శివస్వామిన్ గౌరీప్రియసుత మయూరాసన గుహే-  
-త్యమూన్యక్త్వా నామాన్యభీలదురితౌఘాన్ క్షపయతి |  
ఇహాసౌ లోకే తు ప్రబలవిభవః సన్ సువిచరన్  
విమానారూఢోఽంతే తవ భజతి లోకం నిరుపమమ్ || ౨౪ ||

తవ శ్రీమన్నూర్తిం కలయితుమనీశోఽహమధునా  
భవత్పాదాంభోజం భవభయహరం నౌమి శరణమ్ |  
అతః సత్యాద్రీశ ప్రమథగణనాథాత్మజ విభో  
గుహ స్వామిన్ దీనే వితను మయి కారుణ్యమనిశమ్ || ౨౫ ||

భవాయానందాభే శ్రుతినికరమూలార్థమఖిలం  
నిగృహ్య వ్యాహర్తుం కమలజమసక్తం తు సహసా |  
బ్రువాణస్త్వం స్వామిక్షితిధరపతే దేశికగురో  
గుహ స్వామిన్ దీనే మయి వితను కారుణ్యమనిశమ్ || ౨౬ ||

అగస్త్యప్రప్యోనామమలహృదయాబైకనిలయం  
సకృద్వా న ధ్యాతం పదకమలయుగ్మం తవ మయా |  
తథాపి శ్రీజంతి స్థలనిలయ దేవేశ వరద  
గుహ స్వామిన్ దీనే మయి వితను కారుణ్యమనిశమ్ || ౨౭ ||

రణే హత్వా శక్త్యా సకలదనుజాంస్తారకముఖాన్  
హరిబ్రహ్మాండ్రాణామపి సురమునీనాం భువి నృణామ్ |  
ముదం కుర్వాణః శ్రీశివశిఖరినాథ త్వమఖిలాం  
గుహ స్వామిన్ దీనే మయి వితను కారుణ్యమనిశమ్ || ౨౮ ||

శరద్రాకాజైవాత్మక విమలషడ్వక్తవిలస-

-ద్విషడ్బాహో శక్త్యా విదలితమహాక్రౌంచశిఖరిన్ |

హృదావాస శ్రీహల్లకగిరిపతే సర్వవిదుషాం

గుహ స్వామిన్ దీనే మయి వితను కారుణ్యమనిశమ్ || ౨౯ ||

మహాంతం కేకీంద్రం వరద సహసాఽఽరుహ్యా దివిష-

-ధ్గణానాం సర్వేషామభయద మునీనాం చ భజతామ్ |

వలారాతేః కన్యారమణ బహుపుణ్యాచలపతే

గుహ స్వామిన్ దీనే మయి వితను కారుణ్యమనిశమ్ || ౩౦ ||

మహార్ద్రపత్నీనందం పరశివగురుం సంతతలస-

-త్తటితోఽఽటిప్రఖ్యం సకలదురితార్తిఘ్నమమలమ్ |

హరిబ్రహ్మాండ్రామరగణనమస్కార్యచరణం

గుహం శ్రీసంగీతప్రియమహమంతర్హృది భజే || ౩౧ ||

ఇతి స్కందలహరీ |